

જરમન ઓહાક

કચસર વીલીયમનાં

કાવતરાંતુ બયાન.

નીરદોષ ટરફીને ફસાવવાનો જરમન ફરેખ.

લખનાર:

કાસમઅલી જેરાજભાઈ, જ. પી.,

મુંબઈની કોર્પોરેશનના એક સભાસદ

તથા

મુસલીમ લીગના એક ઉપ-પ્રમુખ.

ફરતમ ન. વાઝીગાંધીએ સાંજ વર્તમાન પ્રેસમાં છાપ્યું,
નાં ૨૨-૨૪-૨૬, મીટ રોડ, કોટ, મુંબઈ.

કાસમઅલી જેરાજભાઈ જ. પી. એ વોરડન રોડ, મુંબઈ
મધે પ્રગટ કર્યું.

ગ્રામરાત વિદ્યાપીઠ ગ્રંથાલય
અમદાવાદ
ગ્રંથરાત્રી કોપીરાઈટ સંગ્રહ
જી.સી.સી.સી.

૫૫૫૫

LOYAL INDIA.



H. M. KING GEORGE V, EMPEROR OF INDIA.
(AS COLONEL IN CHIEF OF KING GEORGE'S OWN LANCERS.)

(Copyright.)

નામદાર શહેનશાહ જ્યોર્જ પાંચમા.
(ક્રોનિંગ જ્યોર્જસ ઓન લેનસરસ નામની રેજિમેન્ટના
કરનલના પોપાકમાં.)
(ક્રોનિંગ રાઈટ.)

This wonderful portrait of His Majesty has now been produced in photo-
gravure, direct from the original picture by Christopher Clark and can be had
at Thacker & Co., Ltd., Bombay.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૫૫૫૯ વર્ગીક

પુસ્તકનું નામ જરખન ઝાંરેડ ડાયરી

વિલિખનનાં ડાયરાં

વિષય ૮૪:૪.૫૪

પ્રસ્તાવના.

જંગલી જમાનામાં પણ હેવાનીઅતલરેલી લેખાય તેવી ખુનખાર અને દુનીઆની ખાનાખરાબી કરનારી લડાઇ યુરોપમાં ચાલી રહી છે, તે લડાઇનો દોષ જરમનીના કયસરને શીર છે. અને તેમાં નાનાં રાજ્યોને અચાવવાની ફરજ એટલીટને હંમેશ માફક એક સર્વોપરી રાજ્ય તરીકે સ્વીકારી છે, તે ફરજની રૂઢે ગરીબ અને નીરદોશ બેલજીઅમને અચાવવાને ઇંગ્લંડે પોતાની તલવાર મ્યાનમાંથી ખેંચી છે. જરમનીએ દુનીઆને જીતવાને વરસો થયાં યુક્તી રચી હતી, અને “Might is Right” તે સીધાંત ખરું પાડવાને જરમનીમાં દુન્યા જીતવાને સાડ નવો લોભ, નવો જુસ્સો, અને નવો ખ્યાલ પેદા કર્યો હતો. ન્યાં સુધી તેવો ખ્યાલ અને તેવો જુસ્સો સદાનો દાખો નહિ દેય ત્યાં સુધી ઇંગ્લંડ પોતાની તલવાર મ્યાનમાં પાછી મુકશે નહિ. પણ તેમ કરવાને સાડ જરમનીને અને તેના દરયાઇ કાફલાને જીવલેણ ફટકો મારવો જોઇએ. જરમનીનો દરીઆઇ કાફલો કીલનાં ખારાંમાં ભરાઇ બેઠો છે તેને ત્યાંથી બહાર કહાડીને કચડી નાખવા સાડ જેમ જાપાને પોર્ટ આર ફર ઉપર ઘેરો નાંખીને જમીનની લડાઇમાં ફતેહ મેલવીને પોર્ટ આરફરનાં ખારાંમાંથી રશીઅન કાફલાને બહાર કહાડીને તેની અજલ લાવી આપી તે મીસાલે, અંગ્રેજ અને તેનાં મીત્રરાજ્યો જરમનીના મુલકમાં જમીન મારગે દાખલ થઇને જરમન દરીઆઇ કાફલાને ખારાંમાંથી બહાર કહાડીને તેની ખબર લેશે. એમ કરવાને માટે વખત અને ધીરજની જરૂર છે. આખરે સત્યનો જય થશે, અને દુશ્મન પરાજય પામશે તે નક્કી છે, પણ અફસોસ એ છે કે એ દુશ્મન તેના ઘટતા પુગે ફેળે તે અગાઉ હાલ ગરીબ અને નીરદોશ ખીચારું ટરકી નાહકતું જરમન યુગાલમાં ફસીને પોતાના દેશની ખરાબી કરે છે. તે ખરાબી ન થાય તેને માટે દરેક સુસલમાન ખરાં દીલથી આતુર છે. તે ખરાબી વધુ થતી અટકાવવાને એકજ ઉપાય છે, અને તે એ કે ટરકીએ તરત સલાહ કરવી, જેથી તેનો મુલક અને સુલતાનની ખલીફત કાયમ રહે. ટરકીના જે જુરા હાલ જરમનીએ કર્યા છે, અને ટરકીને જરમન કાવતરાંનું ભોગ બનાવ્યું છે, તે જરમનીનો અપરાધ માફ નહિ થઇ શકે તેવો છે. છતાં ટરકી લડાઇમાં ઉતર્યું

છે તેથી મુસલમાન કામની ઉપર મોટા આંકાશ રાખવાની ફરજ આવી પડી છે. પણ જરમન કાવતરાંની બાજુ જોઈને જે વફાદારીભરેલી વલણ સઘળા મુસલમાનોએ અખત્યાર કરી છે તે ખરેખર તારીફ લાયક છે, અને તે હંમેશ સુધી ચાલુ રાખશે તે વીશે આપણી ખાતરી છે. પણ તે દરમ્યાન આપણે ઇચ્છીશું કે ટરકીમાં કોઈ એવા મહાન નર નીકળી આવે કે જે ટરકીને જરમનીની યુગાલમાંથી છોડવીને જરમનોને ટરકીમાંથી હાંકી કહાડીને અંગ્રેજ અને તેનાં મીત્ર રાજ્યો સાથે સલાહ કરીને ટરકીને આફતમાંથી બચાવી લે એ બીનાં સમજી વર્ગનાં. ધ્યાનમાં લાવવાને આ ચોપાનીઉં છપાવવાની મેં મારી ફરજ સમજી છે.

કાશમઅલી જેરાજભાઈ.

વારડન રોડ, મુંબઈ,

તા. ૨૬ મી ફેબ્રુઆરી ૧૯૧૫.

જરમન કચસરનું કાવતરું.

જરમનીના કચસરના કીરસાથી આજે આખી દુનીઆ ગાજી રહી છે. “મેરેકુ કોઇ નહિ મારે તો સખ દુનીઆકુ મારું” એવા હવાઇ ખીઆ-લથી આજે વરસો થયાં દુનીઆ જીતવાને જરમનીનો કચસર તૈયારી કરતો હતો. ૧૮૭૦ માં ફ્રાન્સ ઉપર જીત મેલવીને તે દેશ ઉપર મોટો દંડ નાખીને જરમની ફાવી ગયું હતું તે ફતેહથી પુલાઇ જઇને કચસર વીલીયમ, તેના સલાહકારો અને તેના અમલદારો તેનીજ બીજી ફતેહની રાહ જોતા બેઠા હતા. આજે ૩૦) વરસ થયાં લડાઇની તૈયારીઓ ધમ-ધોકાર પાયા ઉપર ચાલી રહી હતી. રુકુલોમાં, કોલોનેમાં અને યુની-વરસીટીઓમાં જે શીક્ષણ આપવામાં આવતું હતું તેમાં પારકા દેશોમાં જીત મેલવવી અને જરમનીની કીરતી વધારવી તે ઉપર વીશેષ ધ્યાન રોકાતું હતું. લશકરી તાલીમ દરેક માણસને માટે ફરજિયાત બનાવી હતી. મોટા મોટા લશકરી કરો રૈયત ઉપર નાખવામાં આવતા હતા. દુની-આમાં મોટાં મોટાં રાજ્યોનાં લશકરને મહાત કરવાને કચસર એટલો તો કાલજીમંદ હતો કે લશકરી બાબતો તેણે પોતાના હાથમાં લીધી હતી. કરોડો ને અબજો રૂપીઆ લશકરી સામગ્રી સાડ ખરચવામાં આવતા હતા. દરેક જરમનને શીખવવામાં આવતું હતું કે “પોતાની જન્મભુમી માટે તથા પોતાના શેઠેનશાહ માટે દરેક ભોગ આપવો વાજબી છે.” જન્મભુમી તે જરમનીનો ખુદા એવું શીક્ષણ ઉધરતી ઓલાદને આપ-વામાં આવતું હતું. લડાઇમાં હંમેશ લાભ છે અને તેથી લડાઈ કરવાને માટે દરેક જરમને હંમેશ બહાર પડવું એવો વીચાર જરમન લોકો ઉપર ઠસાવવામાં આવતો હતો.

એટલું તો કબુલ કરવું જોઇએ કે જેમ લશકરી તાલીમમાં તેમ દરેક વીઘા હુનરમાં જરમની ધણું આગલ વધ્યું હતું. તેના દેશનો વેપાર ધણો આબાદ સ્થિતિમાં લાવી મુકવામાં આવ્યો હતો. અને જરમનીને એક નાનાં પ્રશયન રાજ્યમાંથી એક મોટી બળવાન શેઠેનશાહતમાં ફેરવી નાખ્યું હતું. આજે વરસો થયાં લડાઇનો જુસ્સો જરમન લોકોમાં વ્યાપી રહ્યો હતો. તે જુસ્સો ઉશકેરવાને રાત અને દીવસ કચસર અને તેના સેનાધીપતીઓ ખંત અને ઉમંગથી મેહનત કરતા હતા. તેઓનાં મગજપર ફતેહના છાકટપણાની અસર પુરતાં જોશથી કરવામાં આવી હતી. દેશની વધતી જતી રૈયતને સાડ નવા મુલકો જીતવા

અને ત્યાં દેશની ફાલતું રૈયતને વસાવી દુનીઆનો વેપાર એક હાથ કરવો, અંગ્રેજ શહેનશાહતની માફક નવાં અને આબાદ સંસ્થાનો વસાવવાં અને આખી દુનીઆ જીતી લઇને જરમનીનો ડાંકો વધારવો એ જરમન શહેનશાહનો સ્વપ્નનો હતો. તે સ્વપ્નનો ખરો પાડવાને ક્યસર અને તેના અમલદારો આસમાન અને જમીન એક કરતા હતા. જરમન લશ્કરને સરસાઇની ટોચ ઉપર મુકીને સંતોષ ન પામતાં એક મોટો દરીયાઇ બળવાન કાફલો જરમનીએ ૧૫) થી ૨૦) વરસમાં ઉત્તપન કીધો છે. જરમનીના બચાવને ખાતર એવા મોટા દરીઆઇ કાફલાની કાંઇપણ જરૂર હતી નહી. તે દરીઆઇ કાફલાને વધુ ઉપયોગી બનાવવાને માટે મોટા ભોગે નહેરો બનાવવામાં આવી. દરીઆઇ કાફલાની સરસાઇ પોતાને હાથ મેલવવાને જરમની જીવંતોડ મેહેનત કરતું હતું અને આજે જો ઇંગ્લંડે થાપ ખાઇને અથવા ગફલતી કરીને પોતાનો દરીઆઈ કાફલો વધારે અને વધારે મજબુત નહીં બનાવ્યો હોતે તો જરમન જોહાડીના તરાસથી દુનીઆ જીતી પોકારતે. તે મજબુત કાફલાની બરકતથી આજે ઇંગ્લંડને કોઇપણ જાતની અલવલ આવી નથી એટલુંજ નહિ પણ તે કાફલાએ જરમનીને આજે લાચાર કરી નાખ્યો છે. દુનીઆના દરીઆઓ અને માહસાગરોમાંથી જરમન વેપાર તેમજ લગ્ગયક અને વેપારી વહાણો નાબુદ થઇ ગયાં છે અને તેઓ જરમનીનાં બંદરમાં છુપાઈ ખેડાં છે. ઉંદરોને તેના દરમાંથી ખેંચી કહાડીને જેમ મારી નાખવામાં આવે છે તે મીસાલ જરમનીના દરીઆઇ કાફલાને તેના સલામતીના બંદરોમાંથી બહાર ખેંચી કાઢવામાં આવશે અને તેને ખોખરો કરીને તેનો લુકે લુકો કરવામાં આવશે. આજે જરમની ઇંગ્લંડના દરીઆઇ કાફલાથી ડરે છે. આપણા દરીઆઇ કાફલા સાથે જોર અજમાવવાની તેની ખીલકુલ મરજી નથી કારણકે તે જાણે છે કે ઈંગ્લંડનું દરીઆઇ બળ જરમનીનાં દરીઆઇ બળ કરતાં ત્રણ ગણું ચઢીયાતું છે એટલુંજ નહિ પણ જ્યારે જરમન કાફલો હજી તેની બચગીમાં અને કાચી અવસથામાં છે ત્યારે અંગ્રેજી કાફલો પોતાની બહાદુરી અને કાબેલીઅત માટે દુનીઆમાં મશહુર છે. આજે નેલસનનું નામ, હા, તે શુરવીર દરીઆઇ સેનાધીપતીનું નામ બહાદુર અંગ્રેજોનાં મન ઉપર જાદુઇ અસર પેદા કરે છે. તે નેલસનની ઓલાદ

આજે પણ તેના દેશની કીરતી અને દેશની સરસાઇ જાળવી રાખે છે. ઇંગ્લંડના દરીઆઇ કાફલાએ દુનીઆને જરમનીના જુલમાતથી પાયમાલ થતી અટકાવી છે એટલુંજ નહિ પણ તેણે જરમન કાફલાને જે શીક-શત આપી છે તેનો સવાદ જરમની સેંકડો વરસ સુધી જુલસે નહિ. આજે ઇંગ્લંડનો વેપાર હંમેશની માફક, ધમધાકાર ચાલે છે, આજે પણ આગલની માફક નામદાર આગાખાને જણાવ્યું તેમ શહેનશાહતના એક લાગમાંથી ખીજ લાગમાં સહીસલામત જવાય છે. લડાઇ જગ્યા પછી તે નામદાર પોતે પણ મહીનાઓ સુધી દરીઆની મુસાફરી કરતા હતા. જ્યારે આ ખુનખાર લડાઇ જંગી ત્યારે આગાખાન સાહેબ પુરવ આફરીકામાં હતા. ત્યાંથી તેઓ દક્ષીણ આફરીકામાં રહીને વીલાયત ગયા. તેઓ સહેલાઇથી ફ્રાન્સની રણભૂમી ઉપર પણ જઇ આવ્યા. ત્યાંથી વીલાયત પાછા ફરીને તેઓ ઇજીપ્ત ગયા, અને ત્યાં નવા સુલતાનને મુબારકબાદી આપીને હિંદુસ્તાન પધાર્યા છે. તે નામદારના ખેલોમાં ખેલું તો આજે ઇંગ્લંડની ધનનો વાવટો દરેક મહાસાગરમાં હંકરાતાં વહાણો ઉપર જોવામાં આવે છે, જ્યારે જરમન વહાણો અને જરમન વાવટો નાબુદ થઇ ગયાં છે.

આખી દુનીઆને મહાત કરવાને અને ઇંગ્લંડને શીકશત આપવાને જંગી જરમન કાફલો ઉભો કરવામાં આવ્યો હતો પણ તે કાફલો આજે કીઅલનાં ખારાંમાં જરાઇ ખેડો છે. અંગ્રેજ વીમાનીઓ ત્યાં પણ તે કાફલાની ખબર લઇ આવ્યા છે અને તેની ઉપર ખોખા ગોળા છોડીને ત્યાં મોટી નુકસાની કીધી છે. જરમન વેપાર બંધ પડી ગયો છે. તેને મોટી પેદાશ લાવી આપતાં કારખાનાઓને હાલ તાળાં પડ્યાં છે. તેના દેશને પોંદ્યતો ખોરાક અટકી ગયો છે, અને ખોરાકની જાણસો મેલવવાને માટે હવે જરમનીને તરેહવાર જાતનાં ફાંફાં મારવાં પડે છે. ઇંગ્લંડના દરીઆઇ કાફલાએ એટલું તો કરી બળવ્યું છે અને જરમનીને એટલું તો લાઇલાજ કરી નાખ્યું છે કે જો ઈંગ્લંડે ફ્રાન્સમાં અને ખેલજીયમમાં લશ્કર મોકલાવ્યું નહિ હતે તોપણ ઇંગ્લંડે ફ્રાન્સને અને રશીઆને જે મદદ દરિયાઇ કાફલા વડે આપી હતે તે કાંઇ જેવી તેવી નહિ લેખાતે. આપણાં દરીઆઇ બળે દુશ્મનના કાફલાને ઘેરી રાખીને જે ફટકો માર્યો છે તે ફટકાની અસરથી જરમનોનાં માથાં ચકડોળ બની

ગયાં છે. તે લોકનાં મગજ ગુમે છે અને હવેજ તેઓ સમજે છે કે જે કાફ-લાવડે તેઓ દરીઆઈ સરવોતમપણું મેલવવા માંગતા હતા તે કાફલો આજે અંગ્રેજ સાથે ટક્કર લેતાં ધુજે છે એટલુંજ નહિ પણ તે સમજે છે કે અંગ્રેજ કાફલા સામે લડવા નીકળવું તે આપઘાત કરવા સમાન છે.

અમે એમ નથી કહેવા માંગતા કે જરમન કાફલો તુછકારી કહાડવા જેવો છે, પણ જે જોશ, જે બળ અને જે કળા અંગ્રેજ કાફલામાં છે તે જરમન કાફલા કરતાં ઉંચા પ્રકારની છે. એ તો જાણીતી વાત છે કે દુશ્મન ધણો બળવાન છે અને પોતાનાં બળ ઉપર તે મુસતાક છે પણ તેની ગણતરી એવી નહિ હતી કે ઇંગ્લંડ હાલમાં દુનીઆનાં આ સૌથી મોટાં યુદ્ધમાં જીતવાવશે. અને તેનું કારણ ખુલ્લું છે કે અંગ્રેજ સરકારે પોતાની બધી તૈયારી દરીઆઈ બળ ઉપર રાખી હતી, અને તેની પાસે જમીન ઉપરનું લશ્કર ધણું ઓછું હતું. જરમન જનરલ વોન બરનાડેના ઓલોમાં જરમનીની પેહલો બાજુ ક્રાન્સને કચડી નાખવાની અને રશીઆને હરાવીને તે બેઉ રાજ્યો પાસે દંડ તરીકે મોટી રકમો મેલવીને તે રકમ નવી તૈયારી કરવા પાછલ વાપરીને ઇંગ્લંડની સામે લડવા સાફ મોટા પાયા ઉપર યુક્તીઓ રચવાની હતી-

બરનાડે લખી ગયો છે કે ઇંગ્લંડને હંફાવવાને સાફ અને તેને જરમનીના પગ હેઠલ દાબવાને ધણા મોટા પાયા ઉપર ઉપાયો લેવા પડશે. ક્રાન્સ અને રશીઆને હરાવીઆ પછી જરમનીની મોટી બાજુ ઇંગ્લંડને નબળું કરવાની હતી. પણ વળી ઇંગ્લંડ એવું કાચું કે જરમનીને તેની નીચ બાજુમાં કદીખી ફાવવા દે! જરમનીના રાજદ્વારીઓની ગણતરી ઉંધી વળી ગઇ છે ત્યારે ઇંગ્લંડના રાજદ્વારીઓની ગણતરી આબાદ ખરી પડી છે. ફતેહ મેલવવાની આશા અને ઝુમમાં જરમની એટલું તો આંધળું બની ગયું કે તેણે એમ માની લીધું કે તેની કાવતરાં અને દગાની બાજુ ઇંગ્લંડ પીછાણી શકશે નહિ. પણ તેમાં જરમની ઠગાયું છે. તેના રાજદ્વારીઓ કરતાં ઇંગ્લંડના રાજદ્વારીઓ ધણા ચઢીઆતા પ્રકારના સાબેત થયા છે. આજે વરસો થયાં દુનીઆ જીતવાનો અભખરો અને દુનીઆમાં પોતાની સત્તા ચલાવવાનું ઘેલું જરમનીને લાગ્યું હતું, અને તેથી તેની લશ્કરી તૈયારીઓ ધણા મોટા અને સંગીન પાયા ઉપર વરસો થયાં ચાલી રહી હતી. જરમનીએ જે

પોતાનો લોભ ખરો પાડવો હોય તો લડાઈ કરવાનો આજ વખત હતો. તેણે જોયું કે ફ્રાન્સ અને રશીઆ પોતાનાં લશ્કરમાં મોટા સુધારા વધારા કરતાં હતાં, જે સુધારાઓ એકાદ બે વરસમાં અમલમાં આવતે તો તેઓ જરમનીની સામે હીમ્મત અને આસાનીથી ખડા રહેતે. વળી ઇંગ્લંડ પોતાની રાજદારી બાબતોમાં ગુચ્ચવાઈ ગયું હતું અને આઈરીશ હોમ રૂલના સવાલ ઉપર જે મોટો મતફેર ગ્રેટબ્રીટનમાં થયો હતો તે જોઈને જરમનીએ ધારયું કે ઇંગ્લંડ તો માંડોમાંડેની લડાઈ (Civil War) માં રોકાઈ જશે તેથી તેને લાગ્યું કે જો ફ્રાન્સ અને રશીઆને ફટકો મારવો હોય તો આજ વખત હતો. તેમ કીધા પછી જરમની ઇંગ્લંડને કચડવાનો ધરાદો રાખતું હતું પણ જરમનીની તે ગણત્રી ઉધી વળી ગઈ છે. વીલાયતમાં માંડોમાંડે શીસાદ પેદા થવાને બદલે એવી તો અચુક એકમતી બેઉ રાજદારી ટાલીઓના આગેવાનોમાં પેદા થઈ છે કે જરમની બીલકુલ નાસીપાસ થઈ ગયું છે. વળી જરમનીએ એવી આશા રાખી હતી કે હિંદુસ્તાનમાં બળવો જગશે અને શીતુરીઓ ત્રાસ વરસાવશે. જરમનોની દલગીરી વચ્ચે તે બળવો હિંદુસ્તાનમાં થયો નથી અને આજે જરમની બલાપો કરે છે કે જે હિંદી લશ્કરની બેવફાઈ અને શીતુરી લાગણી ઉપર તેણે ભરોસો રાખ્યો હતો તેજ લશ્કરના બેયોનેટના હુમલાઓ જરમન જીગરેને ચીરી નાંખે છે. વળી જરમનીએ એવું બી અનુમાન કીધું હતું કે જાપાન રશીઆની ઉપર હુમલો કરશે. પણ જાપાને શું કીધું છે તે આપણે જાણીએ છીએ. સહી કીધેલા એક કાગળના કટકા ઉપર (Scrap of paper) જરમનીને ઇતબાર નથી. પણ જાપાનને તે કાગળનો કટકો એક પવીત્ર કોલ અને પવીત્ર ફરજ સમાન છે. ઇંગ્લંડની સાથે જે કોલકારારો કીધા છે તેની રૂએ તેઓ ઇંગ્લંડની બાજુમાં આજે ઓસતવાર રહીને જરમનીને ચીનાઈ મુલકમાંથી હાંકી કાઢ્યું છે. વળી જરમનીએ આશા રાખી હતી કે ઇજીપ્ટમાં પણ બળવો જગશે તે ઉમેદ પણ ખોટી પડી છે. આજે ઇજીપ્ટમાં નવો તબક્કો શરૂ થયો છે તે ખ્રીટીશ સક્લતનતની મોટાઈની અને તેના અધીકારના વાજબીપણાની ગવાહી આપે છે. વળી જરમનીએ એવી ગણત્રી કીધી હતી કે બેલજીઅમનું નાનકડું રાજ ફ્રાન્સ ઉપર ચઢાઈ લઈ જવાને જરમનીને રસ્તો આપશે પણ

તે નાનાં રાજ્યે જરમનીને પોતાની બહાદુરી અને લડાયક જુરસાનો એવો સરસ અનુભવ આપ્યો છે કે જરમની તે કદી પણ ભુલશે નહિ. બેલજીઅમનાં એ નાનાં રાજ્યને કાયમ રાખવાની અને તેને હાની નહીં પુગાડવાની જરમનીએ તેમજ ઇંગ્લેંડે સમજીતી કીધી હતી. નાનાં રાજ્યોને બચાવવાને માટે દુનીઆની એક મહાન સત્તા તરીકે આ નાનાં રાજ્યનું રક્ષણ કરવાની ફરજ ઇંગ્લેંડને માથે હતી પણ તે ઉપરાંત ઇંગ્લેંડે બેલજીઅમની સાથે કાલકરાર કીધા હતા કે તેની ન્યુટ્રાલીટીને કાંઈ પણ અલવલ આવશે નહિ. વળી ઇંગ્લેંડની અરજ ઉપરથી ફ્રાન્સે કાલ આપ્યો કે જરમની ઉપર ચઢાઈ લઈ જવાને સારૂ તે બેલજીઅમના મુલકનો માલ લેશે નહિ. વળી એવીજ માંગણી ઇંગ્લેંડે જરમની પાસે કરી, પણ જરમની ઝનુનથી આંધળું બની જઈને અને ગુમરાહીથી તામોશ બનીને બેલજીઅમ ઉપર ધસારો લઈ ગયું અને ઇંગ્લેંડને તેથી લડાઈમાં ઉતરવાની દુઃખદાયક ફરજ પડી. પણ જો જરમનીએ આડકતરી રીતે બેલજીઅમનો બચાવ કરવાની ફરજ ઇંગ્લેંડ ઉપર નહીં નાંખી હોતે તો જરમની રશીયા અને ફ્રાન્સ ઉપર ફતેહ મેલવીને પછી અંગ્રેજ સાથેનો લાંબો હીસાબ ચુકવવાને આવતે તે વખતે ઇંગ્લેંડને એકલે હાથે લડવું પડતે અને તે ઉપરાંત મોટાં રાજ્ય તરીકે જો ઇંગ્લેંડ બેલજીઅમ તરફથી બાહર નહિ પડતે તો યુરોપમાં અને તે દુનીઆનાં સુધરેલાં રાજ્યોમાં પોતાનું માન અને પ્રતીષ્ઠા ખોલી બેસતે.

પણ ઇંગ્લેંડના કાબેલ રાજદ્વારીઓએ મક્કમ ઠરાવ કીધો કે મોતની દરકાર ન કરતાં માન જાળવી રાખવું. તે માન જાલવવા ખાતર, પોતાનું વચન પાળવાને ખાતર અને નાનાં રાજ્યને બચાવવાને ખાતર ઇંગ્લેંડને ફરજિઆત લડાઈમાં ઉતરવું પડ્યું અને તેથી ઇંગ્લેંડ સાથે પાછલથી એકલે હાથે કામ લેવાની બરનાડીની કપટી નીજા ઉંઘી વળી ગઈ. જરમનીએ વળી એમ માની લીધું હતું કે ટરકી તેની તરફથી લડાઈમાં તરતજ ઉતરશે અને ઇસલામી રાજ્યો ઝીહાદની લડાઈએ ચલાવશે પણ તેમાં પણ તે પુરેપુરો ફાવ્યો નથી. પેહલાં તો ત્રણ મહીના સુધી ટરકી લડાઈમાં જોડાયું નહિ અને જ્યારે આખરે જરમનીએ તેની મરજી ઉપરાંત ટરકીને લડાઈમાં ધસડ્યું ત્યારે પણ નામદાર સુલતાન અને તેના પાટવી કુવર અને ટરકીના લોકોનો મોટો અને સમજી ભાગ

એટલુંજ નહિ પણ તેનાં લશકરનો પણ એક ભાગ આવી લડાઈની સામે હતો. પણ તે વીશે આપણે વીગતવાર વીવેચન પછીથી કરીશું. વળી જરમનીએ એવી પણ ગણત્રીખી કીધી હતી કે ઇટલી પણ તેની બાજુમાં જોડાશે પણ તેની તે ગણત્રી પાર પડી નહિ. દુનીઆ તાબે કરવા જતાં જરમનીએ જે કફેડી સ્થિતી અખતીઆર કીધી તેથી તેણે આખી દુનીઆને પોતાની દુશમન બનાવી દીધી છે. ઇટલી કદાચ ઓસ્ટ્રીઆ ઉપર ચઢાઈ લઈ જાય તેથી તેની સરહદ ઉપર ઓસ્ટ્રીઆને મોટું લશકર રોકી રાખવું પડ્યું છે અને તે જોતાં બંદુકનો એક બાર પણ કીધા વીના ઇટલીએ ઇંગલંડ, ફ્રાન્સ અને રશીઆની મોટી સેવા બજાવી છે.

હવે આપણે જોયું છે કે જરમનીની મુખ્ય નેમ લડાઈ કરવાની હતી, જ્યારે તે અટકાવવાને ઇંગલંડે બનતી કોશેશ કરી છે. ઓસ્ટ્રીઆના આરયડયુક ફ્રાન્સીસ અને તેની મોહરદારનું ખુન કરવા માટે સરવીઆને શીક્ષા કરવા માટે ઓસ્ટ્રીઆએ સરવીઆ સામે લડાઈ જાહેર કીધી પણ આપણે હવે જાણીએ છીએ કે ઓસ્ટ્રીઆની નેમ સરવીઆને નીચું પાડવાની ધણા આગલના વખતથી હતી. અને ગયે વરસ તેણે ઇટલીના પ્રધાનને જાણાવ્યું હતું કે તે સરવીઆ ઉપર ચઢાઈ લઈ જવાનો ઇરાદો રાખતું હતું. આરયડયુક ફ્રાન્સીસનાં ખુનના ગમગીન બનાવે સરવીઆ ઉપર લાંબો વખતની ધારેલી લડાઈ કરવાની તેને તક આપી અને તેને જોઈતું બહાનું મળી ગયું. પણ આ દુનીઆની જંગી લડાઈ તો કોઈથી બહાને થવાની હતી અને આપણા માનવંત લોકપ્રીય અને દીલસોઝ વાઇસરોય નામદાર લોર્ડ હારદીજે એ લડાઈની વકકી બરાબર ગયાં વરસમાં રાખી હતી. તે નામદારની આગાહી ખરી પડી છે. આપણામાં કહેવત છે કે “લેને ગઇ પુત અને ઓ આઇ ખસમ” તે પ્રમાણે જરમની અને ઓસ્ટ્રીઆ દુનીઆ જીતવા માટે બહાર પડ્યાં પણ આજે એ બેઉ દેશો કઠંગી અને અફસોસ-કારક હાલતમાં આવી પડ્યાં છે; જરમની અને ઓસ્ટ્રીઆનું બળ ખપી ગયું છે, તેના શુરવીર નરો ઠાર થઇ ગયા છે, તેનું માણસાઇ જોર (manhood) નાશ પામ્યું છે. અને તેની પ્રજા બેદીલ બની ગઇ છે.

જરમન લશકરની ફતેહની આશા થોડી છે, તેનાં લશકરોએ ઘણી હારો ખાધી છે પણ તે ઉપરાંત તેની સહિથી મોટી અને શરમ-ભરેલી હાર તો યુરોપનાં રાજ્યોમાં તેનું જે માન અને મરતબો હતો તે જતો રહેવાથી થઈ છે. આજે જરમની જીતે તોપણ તેનો બોલ દુનીઆમાં ભવીષ્યમાં કોઈપણ કબુલ રાખે નહિ. આજે બધાઓ જાણે છે કે પવીત્ર કોલકરારો ઉપર પણ જરમની પાણી ફેરવે છે. તેથી તેની પ્રતીષ્ઠાને જે ફટકો લાગે છે તે તેની મોટામાં મોટી હાર છે, જે હારની શરમ અને કાળી ટીલી જરમનીના શીર ઉપર જમાના ને જમાના સુધી ચાલુ રહેશે. જ્યારે મહારાણી વીક્ટોરીઆ જોઓનું પતોનું નામ હિંદુસ્તાનના વતનીઓ પ્યારની લાગણીથી યાદ કરે છે તેના એક પત્ર શહેનશાહ જીઓરજે આખી દુનીઆમાં સુલેહ અને ભલામનાં સાફ પોતાનું અને પોતાની પ્રજાનું નામ મશહુર કરીધું છે ત્યારે તેજ મુઆરક મહા પ્રતાપી મહારાણી વીક્ટોરીઆનું નામ એક બીજા પૌત્રાએ તેની પ્રજાને, તેનાં પ્રધાન મંડળને અને તેને પોતાને અને તેનાં રાજ્ય કુટુંબને શરમમાં નાખ્યું છે. ઓસ્ટ્રીઆના છુદા રાજા શહેનશાહ ફ્રાન્સીસ જોસેફ પોતાના જઈશીના વખતમાં પોતાનું નામ અને બુજ્જી ધુલમાં મેળવી છે, જ્યારે જરમન શહેનશાહનું તાજ જોખમમાં આવી પડ્યું છે એટલુંજ નહિ પણ તેની પોતાની જાંઘળી ધાસતીમાં છે. વીયેનાની કોનગ્રેસે નેપોલીઅનના જે હાલ કરીધા હતા તે જુરા હાલ ક્યસર વીલીયમની રાહ જુવે છે. જરમનીનાં ઝનુની લશકરે આફ્રીકાના ઝનુની ઝુલોની મીસાલે જે ખાનાખરાખી કરી છે તેની કયામતનો દહાડો નજદીક આવતો જાય છે. તેનાં પાપો અને તેનાં ઝનુની લશકરનાં પાપો તેને હુઆવશે. ગરીબ બેલજીઅમનું સત્યાનાશ વાલવા માટે, ફ્રાન્સના મુલકના એક ભાગની ખાનાખરાખી કરવા માટે, નીરદોશ બચ્ચાંઓ તથા બાઈઓ ઉપર ઘાટકીપણું ગુજારવા માટે અને તેઓનું કરપીણપણું ખુન કરવા માટે ખુદાની લાકડી તેની સામે ડોળા ગુરકીને જુવે છે. જરમન ક્યસરની અજલ આવી પોંહચેલી લાગે છે. તેના દહાડા ભરાઈ ચુક્યા છે અને જે વખત જાય છે તેમાં ખુદ જરમનીના મુલકમાં ગરીબ બેલજીઅમનો વેર ઇંગ્લંડ, ફ્રાન્સ અને રશીઆ લેશે. અલખત જરમનીને હરાવવું એ સહેલું કામ નથી. તેની પ્રજા અને તેનું લશકર દરેક ભોગ આપશે અને છેલ્લી

ધડી સુધી છેલ્લાં માણસ અને છેલ્લા રૂપીઆ સુધી તે આ હેવાનીઅત-
ભરી લડાઇ ચાલુ રાખશે. આપણે જે શતરૂ સામે લડીએ છીએ તે જો
ફક્ત બળવાન હતે અને તેણે પોતાનું બળ સારે મારગે અને સારાં કામો
માટે વાપર્યું હતે તો આજે દુનીઆ શાખાશ પુકારતે. પણ જેવું જરમની
બળવાન છે તેવુંજ તે જંગલી અને ઝતુની છે એટલુંજ નહિ પણ
તેણે પોતાનું બળ આડે મારગે અને ખુરી મતલબને સાડ વાપર્યું છે.
તે ઉપરાંત તેણે સચ્ચાઇના નીયમનું ઉલંઘન કીધું છે, પવીત્ર કાલકરારો
ઉપર પાણી ફેરવ્યું છે અને દુનીઆનો અને ખુદાનો ડર ન કરતાં ગરીબ
નાનાં રાજ્યો ઉપર આક્રમણો વરસાદ વરસાવ્યો છે તે ફક્ત એટલા માટે કે
ખીજખીજી પાયમાલીથી જરમનીને લાલ થાય. જેખી લાલ થાય તેથી
જર્મનીની ગયલી આખરૂ (Credit) કદી પાછી આવશે નહિ.

લડાઇ જાહેર થઇ તે વખતે જરમન ક્યસરે ઉકમાઇથી જણાવ્યું
હતું કે પારીસમાં તે થોડા દીવસની અંદર દાખલ થશે. આગલ પણ
તેણે ઘણી વાર જણાવ્યું હતું કે તે ચાહે સારે જરમન લશકર
એક પખવાડીઆમાં પારીસમાં દાખલ થશે. તે તેની ઉકમાઇ પાર પડી
નથી. તેને પારીસમાં દાખલ થવાની ઉતાવળ હતી કારણકે ક્રાન્સને એકવાર
હરાવીને તેને રશીઆ સામે ટક્કર લેવા જવું હતું તેથી તેણે બેલજીઅમનો
મારગ લેવા માંગ્યો. બેલજીઅમના રાજાએ પોતાના મુલકને પારકાં રાજ્યનાં
લશકરને માટે ઘોરી રસ્તો બનાવવા માટે ના પાડી છે તે બેલજીઅમનો
વાંક થયો, અને તેથી જરમનીએ તે આખા મુલકને તારાજ કીધો.
તે છતાં આ લડાઇને હવે લગભગ ૭) મહીના થયા છે તોખી જરમન
લશકર પારીસમાં દાખલ થઇ શક્યું નથી એટલુંજ નહિ પણ તેવો
સમય કદી પણ આવશે નહિ. તેને બદલે જે વખત જય છે તેમાં
ક્રાન્સ અને ઇંગ્લેન્ડનું લશકર જેમાં બહાદુર હીંદી લડવઇઆઓ જેવા
કે ગુરખા, શીખ, પંજાબી, બલુચી, મરાઠા વગેરે સમાએલા છે, તેઓ
જરમનીને બેલજીઅમમાંથી હાંકી કાઢીને લડાઈ સંગ્રામ જરમનીના
મુલક ઉપર લઇ જશે. ખીજ બાજુએથી રશીઅન લશકર જરમનીને
પોલાંડમાંથી હાંકી કાઢીને ઓસ્ટ્રીઆ અને હંગેરીનો ખુરદો કરીને શીલી-
શીઆને માર્ગે બરલીન તરફ ધસારે લઇ જશે.

અત્યારસુધીમાં રશીઆએ પુર્વ પ્રશીઆમાં જરમનોને સારી શીકરત આપી છે. જેમ પારીસ લેવામાં અને કહે પોલ્કવવામાં જરમની ફાવ્યું નથી તેમ પોલાંડનાં મુખ્ય મથક વોરસોમાં દાખલ થવાની તેની કોશેશ નીશકલ થઈ છે. જોકે તે કોશેશોમાં લાખો જરમન સીપાઈ-ઓના જીવ ગયા છે. આ લડાઈની એક ખુબી એ છે કે રશીઆ, ઇંગ્લંડ અને ફ્રાન્સ એકમત છે અને તે લોકોની વચ્ચે મતફેર પેદા કરવાની જરમનીની દરેક યુક્તિ છતાં આજે તેઓમાં સંગીન એકદીલી છે. તે ઉપરાંત ત્રણ દેશોની સરકારને તેની પ્રબળતા પુરતો અને દીલ-સાજ ટેકા છે; જ્યારે જરમનીમાં બેદીલી અને દલગીરી વ્યાપી રહી છે અને જરમની અને ઓસ્ટ્રીયાને એક બીજાની ઉપર ઝાઝો વીશ્વાસ નથી. જ્યારે રશીઆ પાસે લાખો માણસોનાં લશકર તૈયાર છે, જ્યારે ફ્રાન્સમાં ધણું નવું બળ મેદાનમાં મુકવા સારું તૈયાર છે, અને જ્યારે લોરડ કીચનરવાલું ઇંગ્લંડનું નવું દશ લાખ માણસોનું લશકર લગભગ તૈયાર થયું છે, ત્યારે જરમનીનું લશકર મોટે ભાગે કતલ થઈ ગયું છે. તેણે પોતાનું વધતામાં વધતું જોર અજમાવ્યું છે અને તેમાં તે નીશ-ફળ થયું છે. જ્યારે ઇંગ્લંડ અને તેના મલતીઆ રાજ્યોએ પોતાનું પુરું જોર હજી સુધી અજમાવ્યું નથી. દુશ્મનની નાણાં સંબંધી સ્થિતિ ધણી શકમંદ છે જ્યારે ઇંગ્લંડની નાણાની સ્થિતિ જોઈએ તે કરતાં વધુ સંતોષ-કારક છે. રશીયાની પાસે ખોરાકની જાણસો પુરતી છે એટલુંજ નહિ પણ લડાઈએ રશીયાને એક મોટો ફાયદો કરી આપ્યો છે કે તેનાં હજી સુધી નહિ ખીલેલાં સાંધનો એકદમ ઉપયોગમાં આવી ગયાં છે. હડતાલો બંધ પડી ગઈ છે, મજૂર વર્ગમાં ઉમંગ આવી ગયો છે અને રશીયાના લશકરે જે કરી બજાવ્યું છે તેથી જરમનીને ધણો મોટો ફટકો પડ્યો છે. જ્યારે જરમની લાખો માણસના ભોગે ફ્રાન્સની ઉપર ચઢાઈ લઈ જવામાં ફાવ્યું નથી ત્યારે આપણે જે બાજી શત્રુની સામે માંડી છે તેથી થોડે ભાગે શત્રુને ફ્રાન્સ અને બેલજીઅમમાંથી હાંકી કહાડવામાં આવશે અને તેને ઠાકવી ઠાકવીને આજેજ કરવામાં આવશે. એથી લડાઈની મુદત લંબાય છે પણ તેથી આપણે થોડે ભાગે ધણું બજાવીએ છીએ. આપણે હવે ધીરજ રાખવાની છે. આપણને બીવરાવવાને સારું દુશ્મને નવી યુક્તિ રચી છે. તે આપણા વેપારી બારકસોને ફૂંચાડવાની ધમકી

આપે છે પણ તે ખાલી ધમકાઈથી ઇંગ્લંડ ડરે તેમ નથી. બલકે એવી ખીકની ઇંગ્લંડને પરવા નથી. વીલાયતના લોક શાંત છે. અને લશકરી બચાવ વગરનાં મથકો ઉપર હુમલો કરીને બચ્ચાંઓ તથા બધરાંઓને જીવ લઇને ઇંગ્લંડની પ્રજાને ચોકાવવાની જે કોષેશ કાઢી તેથી અંગ્રેજ લોકો ઉશ્કેરાઇ અથવા ચોકા ગયા નથી. પણ તેનું વેર ક્રીડીશ કાફલાએ જરમન કાફલા ઉપર એવી તો સરસ રીતે લીધું છે કે તેથી જરમનીને તે ચઢાઇ ઘણી ભારી પડી ગઇ છે.

દેવલો, પવીત્ર જગાઓ અને ઇતીહાસીક ઇમારતોનો જરમન લશકરે નાશ કર્યો છે. જ્યારે દેવલો ઉપર યોગ્ય ફેંકવામાં આવ્યા છે અને ગરીબ પ્રજાની ઉપર દારૂગોલો ફેંકવામાં આવ્યો છે ત્યારે આપણા લડવઇયાઓએ પોતાનાં વીમાનો ઉપરથી જરમન હથીઆર બનાવવાનાં કારખાનાં અને ઝેપલીન ઉપર યોગ્ય ફેંકીને જરમનીને જવાબ આપ્યો છે. જ્યારે રશીઅન લશકરમાં દારૂની ખીલકુલ મનાઇ કરી છે ત્યારે જરમન લશકરના અમલદારો છાકટા અને બેશુદ્ધ થયેલા ક્રાન્સમાંથી મળી આવ્યા છે. જરમનીએ ઘણા પ્રપંચો અને ઘણી યુક્તિઓ રચી, ઘણા જુદા ગપાટા ફેલાવ્યા, પણ આખરે સચ્ચાઇની જય થઇ છે. દુનીઆએ જોઇ લીધું છે કે લુચ્ચાઇ જરમનીની તરફ છે જ્યારે ઇન-સાફ અને સચ્ચાઈ ઇંગ્લંડ અને તેના દોસ્ત રાજ્યો તરફ છે. આજે જરમની તરફ દુનીઆ તીરસકારથી જુએ છે, જ્યારે જે લડાઇમાં ઇંગ્લંડને લાગતું વલગતું ન હતું તે લડાઇમાં ઇનસાફને ખાતર નાનાં રાજને બચાવવાને ખાતર તેણે આ લડાઇમાં હોમાવ્યું તેને માટે સુધરેલી દુનીઆ ઇંગ્લંડનાં મોટાં વખાણુ સીવાય ખીજું કંઇ બોલતાં નથી. નવા સંસ્થાનો મેલવવાને સારૂ અને દુનીઆના જુદા જુદા ભાગોમાં પોતાનો અમલ લખાવવાને જરમનીએ આ ખુનખાર લડાઇ જગાડી પણ તે મેલવવાને બદલે તેણે પોતાનાં સંસ્થાનો ગુમાવ્યા છે, દેશ અને પ્રજાની ઇજ્જત ખોલી દીધી છે.

હવે સવાલ એ છે કે જો કદાચ જરમની જીતે તો દુનીઆનું શું થાય ? હું હુંકમાં જવાબ આપીશ કે દુનીઆનું છુટાપણું જરમન જીત્યામાંથી ખતમ થાય અને જરમન કચસરની મરજી ઉપર દુનીઆનો આધાર આવી લટકે. પ્રજા તરીકેના હકો નાબુદ થાય અને

લુવેન, ટરમોનડીસ, અને બીજી જગાઓનાં નાશથી જે જરમન “કલચર”ની વૃદ્ધી થઇ તે જરમન કલચરને આધારે આપણા સુધારાનાં ધોરણો આવી પડે. એવા સુધારા અને એવાં કલચરથી ખુદા પનાહ રાખે.

૧૯૧૪ ની લડાઇ તેણે જે જે નવી અજાયબીઓ પેદા કરી છે તેને માટે હંમેશ મશહુર રહિ જશે. તે અજાયબીઓમાંની એક ટરકીને લડાઇમાં ઉતારવાના જરમન કાવતરાંની અને કાવાદાવાની ફતેહ છે. આજે દુનીઆમાં કોઇબી રાજ લડાઇમાં ઉતરવાને અશક્ત હોય તો તે ટરકી છે. આલકન લડાઇમાં તેને જે ફટકા પડ્યા છે તેની અસરમાંથી તે હજી મોકલું થયું નથી. તેની નાણાં સંબંધી હાલત એટલી તો ખરાબ છે કે તે એક નાની લડાઇમાં પણ લાગ લઇ શકે નહિ. તેનાં લશ્કરમાં વળી બેદીલી છે. આજે ટરકીને જે મુખ્ય કામ કરવાનું હતું તે ઓટોમન રાજને સંગીન બનાવવાનું અને તેના એશીઆ મધેના ફલદુપ મુલકોને ખીલવવાનું હતું. તેની જે મુખ્ય ફરજ હતી તે લશ્કરને સુધારીને તેને સારા પાયાપર મુકવાની હતી. તેનું બીજું મુખ્ય કામ એ હતું કે સારી અને અદલ રાજનીતી અખતીયાર કરીને લોકોને સંતોષ આપવો. મુસલમાન લોકોમાં એકત્રતા પેદા કરવી અને મુસલીમ મહજબને તેની કીરતીની ટોચે પોંદ્યાડવો. તેને બદલે ટરકી જરમનીની તરફથી બાથ બીડીને બહાર પડ્યું છે તે કેવળ ઘેલાપણું છે. મી૦ એસકવીઠે એક ભાશણમાં જણાવ્યું છે કે ટરકીશ શહેનશાહતે આપઘાત કરીધો છે અને તેની કબર પોતાને હાથે તપ્પાર કરીધી છે, તેને માટે તમામ ઇસલામી આલમ અફસોસ કરે છે.

ટરકીની રાજનીતીથી હીંદના મુસલમાનોમાં બલકે ઇસલામી આલમમાં મોટો ખેદ પેદા થયો છે. ટરકીને પોતાની બાબુમાં લેવાની જરમનીની યુક્તિ આજકાલની નથી. તે યુક્તિ ૧૮૯૬ થી શરૂ થઇ છે. તે વરસમાં જરમન શહેનશાહ પહેલવહેલો ઇસતમબોલની મુલાકાતે ગયો અને તે વખતના સુલતાન અબદુલ હમીદ તરફ દોસ્તીની લાગણી જાહેર કરી. તે દોસ્તીનો ગાંઠ છ વરસ પછી જરમન શહેનશાહ ઇલડીશકી એ-શકની મુલાકાતે ગયો ત્યારે એકવાર ફરીથી મજબુત કરીધો. એ અર-

સામાં ટરકીમાં નવી સુધારક પાર્ટી હસ્તીમાં આવી, જેની મુખ્ય મત-લબ ટરકીને છુટાપણું બક્ષવા અને રાજમાં નવા સુધારા દાખલ કરવાની હતી. તે વખતે અનવર પાશા અને તેના ગોઠીઆઓની લાગણી જરમની કરતાં ઇંગ્લંડ તરફ વધારે હતી. ત્યારપછી ઇંગ્લંડ તરફની લાગણી બદલાવા માંડી અને ૧૯૧૦ માં એક એવી પાર્ટી ઉભી થઇ કે તેણે ખુલ્લી રીતે ઇંગ્લંડ તરફ અભાવ બતાવવા માંડ્યો. તે વરસમાં એક કમીટી નેમવામાં આવી. ઇરાનની બાબતમાં ઇંગ્લંડ વચમાં આવ્યું તે અટકાવવાને તે કમીટીએ કયસરની ઉપર એક તાર મોકલ્યો. બીજાં કેટલાંક એવાં ચીન્હો જણાવા લાગ્યાં જે ઉપરથી એમ સ્પષ્ટ માલમ પડતું હતું કે ઇંગ્લંડ અને ફ્રાન્સને છોડીને જરમની તરફ ટરકી વધારે ઢલતું હતું એટલું જ નહિ પણ રૂમાનીઆ સાથે લશકરી જોડાણ કરીને જે જરમન લડાયક વહાણો વેચાતાં લેવાની ગોઠવણ કરી હતી.

ઈટલી અને જરમની ગોઠીઆ રાજ્યો હતાં અને ઇટલી ત્રીપોલી હાઉ કરી ગયું તે છતાં ટરકી અને જરમનીની દોસ્તીમાં કાંઇ પણ ખલલ થઇ નહીં. બાલકન લડાઇ વખતે ટરકીની હાલત ઘણી નબળી પડી ગઇ. તે વખતે સર એડવર્ડ ગ્રેએ ખુલ્લી રીતે જણાવ્યું હતું કે ઇંગ્લંડની સરકાર તેની મુસલમાન પ્રજાનો બચાવ કરશે પણ તે ઉપરાંત ટરકીની પોતાની બુલોને માટે તે જોખમદાર રહેશે નહીં. ટરકીને પોતાની બાબતમાં લેવાની જરમન યુક્તીઓ દહાડે દહાડે વધતી ગઇ. અને જેમ બરનાડીએ પોતાની ચોપડીમાં કહ્યું છે તેમ ફક્ત ટરકી એકલુંજ એવું રાજ હતું કે જે ઇજીપ્ત ઉપર જમીનના રસતે ચઢાઇ લઇ જઇ શકે. વળી તે ચોપડીમાં વધુ જણાવ્યું છે કે ટરકી જે મધ્ય યુરોપનાં રાજ્યોની સાથે જોડાઇ જાય તો તે ઘણું ઉપયોગી થઇ પડે. અત્રે બરનાડીના બોલો આપણે ટાંકીશું:—

“ From the high military qualities of the Turkish soldiers, the Turkish army must be regarded as a very important factor. Turkey is thus a very valuable Ally to whichever party she joins.”

બરનાડીના આ વીચારોને જરમન ચેનસલર પ્રીનસ બુલોએ પણ ટેકા આપ્યો છે. તેના બોલોમાં ટરકીને બાલકન રાજ્યે જે ફટકો માર્યો તે

ફટકાની અસર જરમનીના લાલની વીરૂધ હતી. પ્રીનસ બુલોએ પોતાન વીચારો નીચે મુજબ જણાવ્યા છે:—

“ We have carefully cultivated good relations with Turkey and Islam, especially since the journey to the East undertaken by our Emperor and Empress. These relations are not of a sentimental nature, for the continued existence of Turkey serves our interest from the industrial, military, and political points of view. Industrially and financially, Turkey offered us a rich and fertile field of activity. . . . In the undesired but possible event of a general European War, the military strength of Turkey might have been exerted in our favour. For our Austrian ally, Turkey was the most convenient neighbour possible. The introduction of our last Army Bill, which had its origin in the change of situation effected by the Balkan War, shows that Turkey's collapse was a blow to us.”

ટરકીને પોતાની તરફથી પેહલેથીજ લડાઇમાં ખેંચવાને જરમનીએ ખનતી કોશેશ કીધી પણ તેમાં નીશફલ થવાથી નામદાર સુલતાનની ઉપર તેણે દબાણ વાપર્યું પણ તે દબાણને નામદાર સુલતાન અને તેના પાટવી કુવર આધીન ન થયા. કયસરે હળરો જરમનોને ટરકી ખાતે મોકલી આપ્યા. તેનાં બે દરયાઇ લડાયક વાહણો ગોખન અને પ્રેસલો અનવર પાશાને સવાધીન કીધાં અને હથીઆરો અને દારૂગોળો ટરકીમાં મોકલી આપ્યો. આટલી છેડતી કરવા છતાં ઇંગ્લેન્ડે શાંત મન રાખીને ઘણી ધીરજ બતાવી, અને લડાઇમાં નહિ ઉતરવાને ટરકીને ઘણું સમજવ્યું અને તેના લાભોને કાંઇ પણ નુકસાન ન આવે તેના માટે ખાતરી આપી. વળી ટરકી લડાઇમાં ઉતરે તો તેની કેવી ખરાબી થશે તે પણ

તેને બતાવવામાં આવ્યું. પણ ગુમરાહીમાં ઘેરાએલો અનવર પાશા સમજ્યો નહિ અને ટરકીને તેની પ્રજા તથા લશકરની મરજી વીરૂધ્ધ લડાઈમાં જીતવાવું.

અનવર પાશા અને તેના જરમન મળતીઆઓએ જોહાદ અથવા ધરમની લડાઈનો વાવટો ઉડાવવાને ઇસલામમાં ઉશકેરણી કરી તેને શેક અઝીઝ શાવીશએ ટેકા આપ્યો પણ મુસલમાનો જરમનીનું કાવતરું જોઈ શક્યા અને જોહાદ ઉડાવવાને બદલે અંગ્રેજ તરફ પોતાની વફાદારી બહાર કરી. હિંદુસ્તાનનાં (૭) કરોડ મુસલમાનો ઉપર જરમન કાવતરાંની કશી પણ અસર થઈ નહી. તેઓએ જોઈ લીધું કે આ લડાઈ ટરકીના અથવા ઇસલામના લાભમાં નથી. તેઓએ જોયું છે કે જરમની કાંઈ ઇસલામી મહજબ અથવા ઇસલામી રાજ્યનો ચાહનાર અથવા મીત્ર નથી. છેલ્લી ઘડી સુધી ઇંગ્લંડ અને રશીઆએ આશા રાખી કે ટરકી જરમનીને તાબે થશે નહી, પણ તે આશા પાર પડી નહીં. ટરકીશ મનવારોએ રશીઆનાં ઓઠીસાનાં ખુલાં બારા ઉપર હુમલો કર્યો અને રશીઆ અને ઇંગ્લંડને લડાઈમાં ઉતરવાની ફરજ પાડી. આ લડાઈનો દોષ જરમનીને માથે છે. જરમનીએ નીરદોષ ટરકીને પોતાનું હથિયાર બનાવ્યું છે. જો ટરકી લડાઈમાં ઉતરે અને ઇજીપ્ટ ઉપર ચડાઈ લઈ જાય તો અંગ્રેજોને મોટું લશકર ઇજીપ્ટમાં રોકી રાખવું પડે અને તેથી ફ્રાન્સમાં અંગ્રેજ લશકરની સંખ્યા ઓછી થાય તેમજ કેકેસસમાં અને એશીઆના બીજા મુલકોમાં રશીઆન લશકરને રોકી રાખે તે મતલબથી જરમનીએ ટરકીને ફરેબથી ફસાવ્યું છે. અત્યાર સુધીમાં ટરકીને મોટી શીકશત મળી છે. સાઇપ્રસનો ટાપુ અંગ્રેજોએ ખીટીશ હકુમતમાં જોડી નાખ્યો છે, બસરા અંગ્રેજ હકુમત હેઠલ આવ્યું છે, સુવેઝ કનાલ ઉપર મોકલેલું (૧૨) હજાર માણસનું ટરકીશ લશકર સખત શીકસ્ત મેલવીને નાસીપાસ થઈને નાહસભાગમાં પડ્યું છે. ટરકી જીતે કે હારે તેની જરમનીને કશી પરવા નથી. જરમનીની મુજા મતલબ તો એ છે કે ઇંગ્લંડ અને રશીઆના હાથો ટરકી રોકી રાખે કે જેથી જરમનીને ફાયદો થાય. બીજી તેની ખુરી મતલબ એ છે કે ટરકીનાં વચમાં આવવાથી રશીઆ અને ઇંગ્લંડની વચે મીનાકેસો પેદા થાય. પણ આ તેની બાજી ખુલ્લી થઈ

ગઇ છે અને તેમાં ફાવવાના કાંઇ પણ સંજોગ નથી. હજી પણ જોવાનું છે કે ટરકી જરમનીના પંજમાંથી નીકળી જાય છે કે નહિ. ઘણા અનુભવીઓનું એવું મત છે કે ટરકી આ લડાઇમાંથી હવે ખસતું જશે.

નામદાર આગાખાને કહ્યું છે તેમ આજે પણ ટરકીની પ્રજા સાંમે અંગ્રેજ પ્રજાને કાંઇપણુ વેર નથી, તેમજ ઇજીપ્ટમાં પણ ટરકીની સામે કાંઇપણુ દુશમનાઇ નથી. અલબત્ત ટરકીના રાજઅમલ દરમીઆન ઇજીપ્ટને ઘણું ખમવું પડ્યું છે તોપણ ઇંગ્લંડની બાંહેધરી હેઠલ તેની હાલત ઘણી સુધરી છે અને અધેરમાંથી તે દેશ આબાદીમાં આવ્યો છે. જો ટરકી ઇજીપ્ટની ઉપર ચહડાઇ લઇ જાય તો મુસલમાનો જોઓ ટરકીના સુલતાનને ખલીફ તરીકે માન આપે છે તેઓ સુલતાનનાં લશકર સાંમે લડવા ના પાડે તે દેખીતું છે, જો કે ટરકીશ રાજઅમલ અને ટરકીશ રાજનીતી તરફ ઇજીપ્ટના લોકોને જરા પણ માન નથી.

અંગ્રેજ સરકારે ઇજીપ્ટની બાબતમાં ઘણું ડહાપણભર્યું પગલું વાપરીને ઇજીપ્ટને અંગ્રેજ સલ્તનત સાથે જોડી ન નાખતાં માજી ખેદીવની જગાએ તેનાજ એક કુટુંબીને સુલતાનનો દરજ્જો આપીને ઇજીપ્ટનો કારભાર અંગ્રેજોની દેખરેખ હેઠલ તેને સોંપ્યો છે. આ નવો સુલતાન મેહેતઅલીનાં જાણીતાં કુટુંબનો નામાંકીત શાહજાદો હુસેન પાશા છે. નવો સુલતાન હુસેન ઘણો ભલો અને દયાલુ છે. તે ઘણા સુધરેલા વીચારેનો છે અને તેણે રાજકારોબારનો સારો અનુભવ મેલવ્યો છે. તેના તરફથી ઘણી મોટી આશા રાખવામાં આવે છે, કારણ કે તે જોવા બાહોશ છે તેવો લોકપ્રીય છે અને ઇજીપ્ટનાં ભલાં માટે અને તેની પ્રજાનાં સુખ માટે અતીથ્થ કાલજી રાખે છે. ઇજીપ્ટ ઉપર ટરકીની ચહડાઇ લઇ જવાની આશા દીન પરદીન બહુ ઓછી થતી જાય છે. રેતીનાં રણોમાંથી લશકરને પસાર કરવાનું મુસીબતભરેલું કામ તે આશાનીથી પાર પાડે તેમ નથી. અલબત્ત નેપોલીઅન જમીનને મારગે ઇજીપ્ટ ઉપર ગયો હતો અને તેની અગાઉ આસરે ૮૦૦ વરસપર સલાદીન પણ ઇજીપ્ટ ઉપર રણને મારગે ચઢાઇ લઇ ગયો હતો.

નેપોલીઅન એલ અરીશને મારગે ગયો હતો, જે માઅનના રસ્તા કરતાં સેહેલો અને વધારે નજદીક હતો. પણ નેપોલીઅને પોતાની

તોપો દરીયા રસ્તે મોકલી હતી. પણ હમણું તો મેદીતરેનીઅનના દરીયામાં અંગ્રેજ અને તેના મીત્ર રાજ્યોનો એટલો તો મજબુત કાણુ છે કે તેના કાફલાને ઉડાવીને એક માણસ અથવા તો એક આઉસ પણ ખોરાકની જાણુસ જઈ શકે નહીં, જે ખીના અંગ્રેજનાં દરીયા મધેનાં સર્વોપરીપણાનો એક ખીજો અગત્યનો પુરાવો છે. ટરકી જો ઇજીપ્ટ પર ચઢાઈ લઈ જાય તો તેનું લશકર ભુખ અને તરસથી મરી જશે એવું નકી અનુમાન કરવામાં આવે છે, અને કદાચ એક વખત નેહર ઓળંગી જવામાં આવે તોપણ ફતેહને માટે આશાનું એક કીરણુ પણ દીસ્તું નથી. કારણુ કે ઇજીપ્ટના ખ્યાવને સારૂ જે તૈયારી કરવામાં આવી છે તે જોતાં અંગ્રેજ લશકર અને તેની સામગ્રી એટલી તો મોટા સંગીન અને એકસ પાયા ઉપર છે કે ટરકીશ લશકર તેની ઉપર ફતેહ મેળવી શકે તે શકમંદ છે એટલુંજ નહીં પણ તે ખીલકુલ બનવા જોગ નથી.

પણ જમીનને રસ્તે ઇજીપ્ટ પર ચઢાઈ લઈ જવી એ ધણું મુશ્કેલ કામ છે. કદાચ તે ચઢાઈ લઈ જવામાં આવે તો ટરકીની શું ભુરી દશા થશે તેનો ખ્યાલ કરતાં કમકમાટ પેદા થાય છે. પાણી વગરનાં રેતીનાં મેદાનોમાંથી તોપો સાથનાં લશકરો મારગ કેમ મેલવે તે સમજવું મુશ્કેલ છે. નામદાર ખીકાનેરના મહારાજાએ જણાવ્યું છે તેમ જો ટરકી ખીજ દીશાઓથી મોટું લશકર ફાલતું પાડી શકે અને રેલ્વે અને પુલો બાંધે તો ઇજીપ્ટ ઉપર ચઢાઈ લઈ જઈ શકે, પણ તે હવે ખીઆલ દીશે છે. ટરકી પાસે પછસા નથી, તેની પાસે હથીઆરો નથી, તેના રાજદવારીઓમાં એકસંપ નથી અને તેનાં લશકરમાં સંતોશ નથી, તો પછી અંગ્રેજ જેવા બળવાન લશકર સાંમે આ ખડીઆ ખડખડ થયલું ટરકી કેમ ટકર લઈ શકે તે એક સાદા માણસની સમજમાં આવતું નથી. ઇજીપ્ટ જીતવાની ટરકીની આશા થોડી છે તો પછી ટરકી લડાઈમાં શું કામ બહાર પડ્યું હશે તેની કલ્પના થઈ શકતી નથી. ધણે કેકાણે એવું માનવામાં આવતું હતું કે ઇજીપ્ટ ઉપર ચઢાઈ લઈ જવાની કહેવાતી યોજના એક ખાલી ધમકી સમાન છે. પણ જે થોડી થોડી વીગત આપણને મળતી જાય છે તે ઉપરથી માલમ પડે છે કે સુવેજ કનાલની પુરવે અંગ્રેજ અને ટુરક લોકો વચ્ચે જપાજપી થઈ છે, અને ઇજીપ્ટની ચઢાઈનો આ એક શરૂઆતનો તબકો છે. એવું

માલમ પડે છે કે એક કરતાં વધુ જગાએથી દુરકી લશકર ઇજીપ્ટ તરફ ધસારો લઈ જવા માંગે છે. હળુ રેલવેનાં એક મથક આગલ ટરકીશ લશકર બેગુ થતું માલમ પડ્યું છે અને તે ઉપરથી માલમ પડે છે કે સીનાઇ પેનીનશુલા મારફતનો વચ્ચો રસ્તો મેલવવાની મતલબ રાખવામાં આવી છે. એલકનટારા નામની જગા ઉપર અંગ્રેજ અને દુરકો વચ્ચે ઝપાઝપી થઈ તે વખતે ટરકીશ લશકર પાસે નાની પાહડી તોપો હતી. નહેર આગલ જે બચાવનાં મજબુત બાંધકામો ખીટીશ સરકારે કર્યાં છે તે જોતાં જો કાંઈખી અસરકારક હુમલો કરવો હોય તો ઘણી મજબુત તોપોની જરૂર છે. ઇજીપ્ટની ચહાઇની સરદારી દેજમલ પાશાને આપવામાં આવી છે. તેનામાં અનવર પાશા કરતાં કાંઈ ચહાઇના પ્રકારની શક્તી છે કે કેમ તે હજી જોવાનું રહ્યું છે. જો કે દેજમલ પાશા નામનો સરદાર છે પણ ખરી સરદારી તો જરમન અમલદારોનાં હાથમાં છે. જે રીતે ટરકીશ લોકો લગાઇ ચલાવે છે તે એક ઘણી સ્ફેલી રીતે રચેલી છે. ચોપડીઓ અને નકશાની મદદથી જરમન અમલદારો લગાઇની હીલચાલ અને યુક્તી ગોઠવી આપે છે. ટરકીશ અમલદારો લશકરને લઇને મેદાનમાં બહાર પડે છે અને જ્યારે તેઓ ફાવતા નથી અને પાછા ફરે છે ત્યારે તેઓને ઠપકો આપવામાં આવે છે એટલુંજ નહિ પણ તેઓને ગોલી મારીને ઠાર કરવામાં આવે છે. આવો એક બનાવ ૧૧) મી ટરકીશ દુકડીના સરદારના બાબમાં કોકેસસમાં બન્યો છે. હાલની ગણતરી પ્રમાણે દુરકી લોકોને ઇજીપ્ટમાં ફાવવાના ઝાઝા સંજોગો નથી. અને તેમ થાય તો સીનાઇના રણમાં ઘણાં બીચારા ગરીબ દુરક લોકોને ફાંસી દેવામાં આવશે અથવા તો ગોળાથી વીંધી નાખવામાં આવશે.

પણ હવે ટરકીનું શું થશે તે એક મોટો સવાલ છે. હજી પણ ટરકી લગાઇમાંથી બાજુ થઈ જઈને સલાહ ન કરે ? શું ટરકીમાં એવો કોઈ નર નથી કે જે પોતાના હાથમાં લગામ લઈને ટરકીને સીધે રસ્તે દોરવે ? શું એવો કોઈ માયનો પુત નથી પેદા થયો કે ટરકીને મુશીબતમાંથી બચાવે ? આવા બારીક સમય વખતે ટરકીની બધી આશા હજી પણ તેના સમજી વરગના હાથમાં છે. આજે પણ ટરકીશ લશકર લડવા ના પાડે અને સુલેહ માટે માંગણી કરે તો બનવા જેવું છે કે ટરકીને બચ-

વાની કાંઈપણ ટક રહે. અંગ્રેજ સરકારે આપણા ધરમની પવીત્ર જગાનો બચાવ કરવાને ખાતરી આપી છે તેમજ મીત્ર રાજ્યોએ જણાવ્યું છે કે સુલતાન અથવા તેની પ્રજા સામે તેઓને કાંઈ દુશ્મનાઈ નથી તો પછી હજી પણ સુલેહની આશા રાખી શકાય. ધણાઓ માંની છે છે કે આ લડાઈ ખતમ થવા પછી ટરકીનું રાજ્ય રહેશે નહિ. પણ આપણે આશા રાખીશું કે હજી પણ ટરકીનું રાજ સલામત રહે. ઇસલામનો ઝુંડો ઇસતમખોલમાં હંમેશ જરૂરી રહે અને નામદાર સુલતાનની ખલીફ તરીકેની હકુમત ચાલુ રહે. આજે દરેક મુસલમાન ટરકીનાં રાજ માટે મગરૂર છે, આજે પણ તે સુલતાન તરફ માનની નજરથી જુએ છે અને આપણે આશા રાખીશું કે હજી પણ અલાહની બક્ષેશથી અને અંગ્રેજ લશ્કરની મદદથી સુલતાનનો બચાવ થશે. આપણે ઉમેદ રાખીશું કે અંગ્રેજ સરકાર સુલતાનની મદદે જઈ પુગશે અને તે નામદારને જરમનીના પંજમાંથી છોડવશે. નામદાર સુલતાન જરમનીના જીલ્લામાંના ભોગ થઈ પડ્યા છે. અને આપણે આશા રાખીએ છીએ કે નામદાર સુલતાન જરમન આફતમાંથી સહી સલામત બહાર આવશે, અને પાક પવીત્ર ઇસલામ મહજબની કીરતી કાયમ રહેશે એટલું જ નહીં પણ તે વધુ ઝલકતી બનશે, અને મહજબના સ્થાપનાર નામાંકીત પેગમબરનાં કામોને ઝલક આપશે. આમીન ! આમીન !



